

వేషధారులు మరియు మోసగాళ్ళు

(యెషయా 29)

భయం: యెరూషలేము పట్టణం (29:1-8)

క్రీ.పూ. 701లో సన్ధర్బం యెరూషలేమును ముట్టడించి పట్టుకోవడం బహుగా ఈ వాక్యభాగానికి ఆధారమైయున్నది. 37 మరియు 38 అధ్యాయాల్లో అనేక వివరాలు యివ్వబడ్డాయి. (2 రాజులు 19; 20 చూడు.) ఇక్కడ “అహూరు” అనే మాటను యెషయా వాడలేదు. కాని అలంకారప్రాయంగా “అరీయేలు” అనే మాట సీయోనుకు మరియు యెరూషలేముకు కలిపివాడినాడు.

పండుగ సంబరం విలాపముగా మారింది (29:1-4)

అరీయేలుకు శ్రమ
దావీదు దండు దిగిన అరీయేలు పట్టణమునకు శ్రమ
సంవత్సరము వెంబడి సంవత్సరము గడవనీయుడి
పండుగలను క్రమముగా జరుగనీయుడి.
నేను అరీయేలును బాధింపగా దుఃఖమును విలాపమును కలుగును
అందుచేత అది నిజముగా నాకు అగ్ని గుండమగును.
నేను నీతో యద్ధముచేయుచు నీచుట్టు శిబిరము వేయుదును
నీకెదురుగా కోట కట్టి ముట్టడి దిబ్బి వేయుదును
అప్పుడు నీవు అణవబడి నేలనుండి పలుకుచుండువు
నీ మాటలు నేలనుండి యొకడు గుసగుసలాడు నట్లుండును
కర్ణపిశాచి స్వరమువలె నీ స్వరము నేలనుండి వచ్చును
నీ పలుకు ధూళిలోనుండి గుసగుసలుగా వినబడును.

ఇక్కడ యెషయాగా శ్రమ శ్రమ అనే కేకలు ప్రారంభమవుతాయి, “అరీయేలుకు శ్రమ దావీదు దండు దిగిన అరీయేలు పట్టణమునకు శ్రమ.” లెక్కికన్లో యివ్వబడిన నిర్వచనం అరీయేలు అనగా “(‘E) దేవుడు ఆడు సింహము” లేదా “బలిపీఠము వినును.”¹ ఈ మాట యెహెజ్కేలు 43:15, 16లో “బలిపీఠము వినును” అని అనువదించబడింది. ఇంకా ఎక్కడ వాడబడినప్పటికీ అది వ్యక్తిగత పేరుగా నామకరణం చేయబడింది (2 సమూయేలు 23:20; ఎజ్రా 8:16). ఇక్కడ ఒక సూచన ప్రాయంగా వాడబడిన పదము యెరూషలేములో జరిగిన ఆరాధనలను స్పష్టీకరిస్తుంది. ప్రవక్త పలికిన పదాలను బట్టి అది వాస్తవాలనిపిస్తుంది. “ఎర్పాటు చేసిన దినములలో మీ పండుగలు జరుపుకొనుడి.” ఈ పండుగలు దేశపు వార్షిక పండుగలు (పులియలి రొట్టెల పండుగ, వారముల పండుగ మరియు పర్ణశాలల పండుగ; ద్వితీయోపదేశకాండము 16:16). దేవున్ని ఆరాధించి ఘనపరచడంలో ప్రజలు విఫలమైనారన్న సంగతిని యెషయా వ్యంగ్యంగా ప్రస్తావిస్తున్నాడు.²

ఆ పట్టణం మీద దేవుని తీర్పు తప్పక దిగివస్తుంది (2-4 వచనాలు). అక్కడ జరిగే పండుగ సంబరాలు త్వరలోనే “రోధన మరియు విలాపంగా” మారతాయి. “పట్టణం పట్ట బడుట” మరియు “శిథిలాలపై ఉవ్వెత్తున ఎగసిపడే యుద్ధాలు” ఎంతో వివరణాత్మకంగా వివరించబడినవి. అదే అక్కడ జరుగుతున్న భూగర్భ పరిశోధకులు జరిపే త్రవ్వకాల్లో సన్నెరీబు రాజభవనం బైటపడుట వలన విశ్వాసాలు స్థిరపర్చబడుతున్నాయి. ఇలాంటి పరికరాలు అన్ని బ్రిటీష్ మ్యూజీయంలో భద్రపరచబడియున్నాయి.

పట్టణాన్ని పట్టుకోవడంవల్ల జరిగిన బీభత్సం (29:5-8)

నీ శత్రువుల సమూహము లెక్కకు ఇసుక రేణువులంత విస్తారముగా నుండును
 బాధించువారి సమూహము ఎగిరిపోవు పొట్టువలె నుండును
 హఠాత్తుగా ఒక్క నిమిషములోనే యిది సంభవించును.
 ఉరుముతోను భూకంపముతోను మహా శబ్దముతోను సుడిగాలి తుపానులతోను దహించు
 అగ్ని జ్వాలలతోను
 సైన్యములకధిపతియగు యెహోవా దాని శిక్షించును.
 అరియేలుతో యుద్ధముచేయు సమస్త జనుల సమూహమును దానిమీదను దాని కోట
 మీదను యుద్ధము చేయువారును
 దాని బాధపరచువారందరును రాత్రి కన్ను స్పష్టము వలె ఉండురు
 ఆకలిగొన్నవాడు కలలో భోజనముచేసి మేల్కొనగా వాని ప్రాణము తృప్తిపడకపోయినట్లును
 దప్పికొనినవాడు కలలో పానముచేసి మేల్కొనగా సొమ్మసిల్లినవాని ప్రాణము ఇంకను
 ఆశగోని యున్నట్లును
 సీయోను కొండమీద యుద్ధముచేయు జనముల సమూహమంతటికి సంభవించెను.

ఇక్కడ యెషయా, పట్టణమును పట్టుకోవడం గురించి ఎంతో భయానకమైన పదజాలం వాడుచున్నాడు, “శత్రువుల సమూహము,” “బాధించువారి సమూహము” అని “ఉరుములు,” “భూకంపము,” “దహించు అగ్నిజ్వాలలు” (5, 6 వచనాలు). అతనిలా అంటున్నాడు, ఆకస్మాత్తుగా వచ్చిపడే శత్రువుల గురించి “యుద్ధముచేయు సమస్త జనుల సమూహమును దానిమీదను దాని కోటమీదను యుద్ధము చేయువారును దాని బాధపరచువారందరును రాత్రి కన్ను స్పష్టము వలె ఉండురు” (7 వచనం). దేవుడు విమోచనా కార్యము ముగించిన తర్వాత అదంతా ఒకే కలలాగా రాత్రి పీడకలగా అనిపిస్తుంది (8 వచనం).

పరిస్థితి: ఆధ్యాత్మిక అంధత్వము (29:9-12)

జనులారా, తేరి చూడుడి విస్మయమొందుడి
 మీ కండ్లను చెడగొట్టుకొనుడి గ్రుడ్డివారగుడి
 ద్రాక్షారసము లేకయే వారు మత్తులైయున్నారు
 మద్యపానము చేయకయే తూలుచున్నారు.
 యెహోవా మీమీద గాఢనిద్రాత్వము కుమ్మరించి యున్నాడు
 మీకు నేత్రములుగా ఉన్న ప్రవక్తలను చెడగొట్టి యున్నాడు
 మీకు శిరస్సులుగా ఉన్న దీర్ఘదర్బులను ముసుకు వేసి యున్నాడు
 దీనినంతటినిగూర్చిన ప్రకటన గూఢమైన గ్రంథ వాక్యములవలె ఉన్నది

ఒకడు - నీవు దయచేసి దీని చదువుమని చెప్పి అక్షరములు తెలిసినవానికి వానిని
అప్పగించును;

అతడు - అది నావలన కాదు అది గూఢార్థముగా ఉన్నదని చెప్పును.

మరియు - నీవు దయచేసి దీని చదువుమని చెప్పి అక్షరములు తెలియనివానికి దానిని
అప్పగించును

అతడు - అక్షరములు నాకు తెలియవనును.

“గ్రుడ్డివారు” మరియు “మధ్యపానము” చేసినవారు (9 వచనం), ఇలాంటివారు దేవుని సందేశానికి అవిధేయులై ఆయనపై నిరంతరం ఎదురాడువారిగా వున్నారంటూ, వివరించడానికిది ఒక తార్కాణము. (యెషయా 51:21; 56:10 చూడు.) పౌలు కూడ రోమీయులకు 11:8, 9లో యిదే విషయాన్ని ప్రస్తావిస్తున్నాడు. క్రీ.శ. మొదటి శాతాబ్దంలో కూడ యూదులు క్రీస్తు సువార్తను యిదే మాదిరిగా వ్యతిరేకించారు. పెడచెవిని పెట్టారు అనగా యెషయా రోజుల్లో గనుక ప్రజలు దేవుని వాక్యం పట్ల కఠిన హృదయులైయున్నారో ఆ విధంగా ఉన్నది. నిరీక్షణా సందేశాన్ని తృణీకరించడం జరిగిందంటే అది కేవలం కఠినహృదయాలు అడ్డం వచ్చాయని చెప్పవచ్చు. Homer Hailey గారు ఈ విషయంలో యిలా అంటున్నారు, “దీని అర్థం ఏమనగా మనం గనుక దేవున్ని ఆయన సత్యాన్ని తృణీకరించినట్లయితే అందుకోసం దేవుడు వారిని దుష్టత్వానికి అప్పగించడం తప్ప మరే విధమైన ప్రత్యామ్నాయం లేదు.”³

దేవుని ప్రత్యక్షతను గురించిన సందేశాన్ని యెషయా శ్రోతలు పెడచెవినిబెట్టి చిన్న చూపు చూశారు అంటూ వారి పట్టింపులేనితనాన్ని 11 మరియు 12 వచనాలు ప్రత్యేకంగా వివరిస్తున్నాయి. “బహుశ పాత నిబంధనంతటిలో ఎక్కడ చూచినా యిలాంటి విషాదకరమైన చిత్రం కనబడతూనే ఉంటుంది.”⁴

నింద: ఉపయోగంలేని మతం (29:13, 14)

ప్రభువు ఈలాగు సెలవిచ్చియున్నాడు

-ఈ ప్రజలు నోటిమాటతో నాయొద్దకు వచ్చుచున్నారు

పెదవులతో నన్ను ఘనపరచుచున్నారు గాని

తమ హృదయమును నాకు దూరముగా చేసికొనియున్నారు

వారు నాయొడల చూపు భయభక్తులు మానవుల విధులనుబట్టి వారు నేర్చుకొనినవి.

కాగా నేను మరల ఈ జనులయొడల ఒక ఆశ్చర్య కార్యము జరిగింతును

బహు ఆశ్చర్యముగా జరిగింతును

వారి జ్ఞానుల జ్ఞానము వ్యర్థమగును

వారి బుద్ధిమంతుల బుద్ధి మరుగైపోవును.

“ఈ ప్రజలు” అంటూ ప్రభువు వారిని గద్దిస్తున్నాడు, ఎందుచేతనంటే, వారు వేషధారీ మతాన్ని అవలంబిస్తున్నారు, అనుసరిస్తున్నారు (13 వచనం). “వారు హృదయాలను నానుండి చాలా దూరం చేసుకొనుచున్నారు” అంటున్నాడు, అందుచేతనే వారి మతం నిష్ప్రయోజనకరమైయున్నది. యెషయా ద్వారా పంపబడిన “దైవసందేశాన్ని” వారి హృదయాలకు హత్తుకొనలేదు. మనము “నీ హృదయములోనుండి జీవధారలు బయలుదేరును

కాబట్టి అన్నిటికంటే ముఖ్యముగా నీ హృదయమును భద్రముగా కాపాడుకొనుము” (సామెతలు 4:23). యెషయాకు పిలుపువచ్చిన కాలంలో ఆ సందేశానికి వచ్చే స్పందన గురించి చెప్పబడినది అదెలావుంటుందంటే, “ఈ జనుల హృదయము క్రొవ్వచేసి ...” (యెషయా 6:10ఎ).

“వాళ్ళు అంతంత మాత్రపు అర్థ జ్ఞానంతో నన్ను ఘనపర్చుచున్నారు” అని దేవుడు అంటున్నాడు. 13వ వచనంలో వాడబడిన పదజాలం “మనుష్యుల ఆజ్ఞలు బోధించబడినవి.” ఇక్కడ NASB తర్జుమాలో ఒకే మాటలో విశదీకరిస్తుంది “అర్థం జ్ఞానం ఆచారం” దీనివల్ల ఏమి గ్రహించవచ్చునంటే, ఆ రోజుల్లో గొప్ప విజ్ఞానం అనబడినది కంఠస్థం చేయడం ద్వారా సాదించుకోగల్గేవారని.⁵ J. Alec Motyer గారు యిలా అంటున్నారు, “ప్రత్యక్షపర్చబడిన దేవుని వాక్యమందు సరైన పునాది లేకపోవడం వలననే మతం అంతరించిపోతుంది ఈ దినాల్లో.”⁶

పౌలు దేవుని జ్ఞానమును గూర్చి నొక్కి చెప్పుటకు 14వ వచనములోని భాషను యిలా ఉపయోగించాడు, “సిలువనుగూర్చిన వార్త, నశించుచున్నవారికి వెట్టితనము గాని రక్షింపబడుచున్న మనకు దేవుని శక్తి” (1 కొరింథీయులకు 1:18, 19).

ఒకసారి ఆయన శిష్యులను ప్రశ్నించాడు, “మానవులు కల్పించిన పద్ధతులు దైవోపదేశములని బోధించుచు నన్ను వ్యర్థముగా ఆరాధించుదురు” (మార్కు 7:5), అంతేగాక ఆయన ఈ వచనాన్ని పేర్కొంటూ మరలా యిలా అన్నాడు “మీరు దేవుని ఆజ్ఞను విడిచిపెట్టి, మనుష్యుల పారంపర్యాచారమును గైకొనుచున్నారు” (మార్కు 7:8). దేవుడిచ్చిన “ఆజ్ఞ” లేక మన సొంత “ఆచారాలు” ప్రత్యామ్నాయంగా కలుపడంలో చాలా జాగ్రత్తగా మనం ఉండవలెను. ఎంతో జ్ఞానవంతంగా మంచి ఆలోచనా వివేచనలతో బైబిలును పఠనము చేయడం ద్వారా మంచి పనులు చేయలేరు. మంచి వివేచన, జాగ్రత్తతో కూడిన బైబిలు అధ్యయనం మాత్రమే మనలను ప్రతి సత్ కార్యమునకు సిద్ధపరచగలదు (2 తిమోతి 3:16, 17; 2 పేతురు 1:3 కూడ చూడు).

దేవుడు యిలా వాగ్దానం చేశాడు, “కాగా నేను మరల ఈ జనులయెడల ఒక ఆశ్చర్య కార్యమును జరిగింతును బహు ఆశ్చర్యముగా జరిగింతును ...” (14 వచనం). రాజు యొక్క సలహాదారుల యొక్క జ్ఞానం సర్వనాశనం అయిపోతుంది. ఎందుచేతనంటే, ప్రభువు యొక్క ప్రవక్తల ద్వారా ఆయనను వారు సంప్రదించలేదు కాబట్టి. ఐనప్పటికీ దేవునికి ప్రణాళికలున్నాయి. కాని వారు అది గ్రహించలేదు. ఆయన తన ప్రజలను ప్రేమించాడు, తగిన కాలంలో సమాధానపు రాజును ఆయన పంపిస్తాడు.

క్రమశిక్షణ: దేవుని తీర్పు (29:15, 16)

తమ ఆలోచనలు యెహోవాకు కనబడకుండా లోలోపల వాటిని మరుగుచేయ జూచువారికి శ్రమ.

మమ్ము నెవరు చూచెదరు? మా పని యెవరికి తెలియును? అనుకొని చీకటిలో తమ

క్రియలు జరిగించువారికి శ్రమ.

అయ్యో, మీరెంత మూర్ఖులు?

కుమ్మరికిని మంటికిని భేదములేదని యెంచదగునా?

చేయబడిన పన్నుపు దాని చేసినవారి గూర్చి - ఇతడు నన్ను చేయలేదనవచ్చునా?

రూపింపబడిన వస్తువు రూపించినవానిగూర్చి - ఇతనికి బుద్ధిలేదనవచ్చునా?

ఎవరైతే రహస్యమందు పన్నాగాలు పన్నుచున్నారో వారికి శ్రమ అంటూ యెషయా వారిపై శాప వచనాలు పలుకుచున్నాడు. దానికి వారేమంటున్నారంటే, “మమ్ము నెవరు చూచెదరు?” లేక “మా పని యెవరికి తెలియును?” (15 వచనం). రాజుగారి సలహాదార్లు వారివారి ప్రణాళికలను ప్రవక్తకు తెలియకుండ మరుగు చేస్తున్నారు. తమ ఆలోచనలను దేవునికి మరుగుచేయగలం అని ఆలోచించుట ద్వారా వారు తమ అభ్యాస సిద్ధమైన నాస్తికత్వాన్ని ప్రదర్శించుచున్నారు. “దారిమళ్ళించువారని” (16వ వచనం) వీరిని గురించి చెప్పబడుతుంది. పదజాలానికి అర్థం “మీ యొక్క దారిమళ్ళింపు స్వభావం”⁷ అని చెప్పబడింది *hephek* అనే పదం “మీ యొక్క పనికిమాలిన తనం” అని అర్థమిస్తుంది. వారు దేన్నయినా సరే దేవునికి మరుగుచేసే చెడ్డవుద్దేశం కలిగినవారని యెషయా వారినుద్దేశించి చెబుతున్నాడు.

“కుమ్మరివాడు” (16బి వచనం) అనేది దేవునికి ఉద్దేశించి చెప్పబడింది. మట్టి కుమ్మరివానితో సమానంగా పోల్చుకోవడం ఎంత అవివేకమైన విషయం అంటూ యెషయా తెలుపుచున్నాడు. ఈ విధంగా ప్రజలు లేనిపోని ప్రశ్నలతో దేవుని చిత్తాన్ని కొట్టివేయడానికి, త్రోసివేయడానికి ప్రయత్నిస్తారు. దానికి మారుగా యెషయాతో కూడ మనం ఈ విధంగా ఒప్పుకోవాలి, “యెహోవా, నీవే మాకు తండ్రివి మేము జిగటమన్ను నీవు మాకు కుమ్మరివాడవు” (64: 8).⁸ పౌలు కూడ యిదే పోలికను అలంకారికంగా తెలియజేస్తున్నాడు. కుమ్మరి ఎలాంటి విధానముననుసరిస్తాడో అదే విధానంలో ఎవరైతే దేవుని కార్యాలను తూలనాడతారో ఆ దుష్టులపై ఆయన కోపాగ్ని దిగివస్తుంది. మంచివారిపై ఆయన కృప నిలిచియుంటుంది. ఆయన తన కృపాకనికరాలను యూదులపై అన్యజనులపై సమానంగా కుమ్మరిస్తాడు (రోమీయులకు 9:19-24).

భవిష్యత్తు: ఆశీర్వాదములు మరియు నెరవేరిన వాగ్దానం (29:17-21)

ఇకను కొద్ది కాలమైన తరువాతనే గదా లెబానోను ప్రదేశము ఫలవంతమైన పొలమగును
ఫలవంతమైన పొలము వనమని యెంచబడును
ఆ దినమున చెవిటివారు గ్రంథవాక్యములు విందురు
అంధకారము కలిగినను గాఢాంధకారము కలిగినను గ్రుడ్డివారు కన్నులార చూచెదరు.
యెహోవాయందు దీనులకు కలుగు సంతోషము అధికమగును
మనుష్యులలో బీదలు ఇశ్రాయేలుయొక్క పరిశుద్ధ దేవునియందు ఆనందించెదరు.
బలాత్కారులు లేకపోవుదురు
పరిహాసకులు నశించెదరు
కీడుచేయ యత్నించుచు ఒక్క వ్యాజ్యమును బట్టి యితరులను పాపులనుగా చేయుచు
గుమ్ముములో తమ్మును గద్దించువానిని పట్టుకొనవలెనని ఉరి నొట్టుచు
మాయమాటలచేత నీతిమంతుని పడద్రోయువారు నరకబడుదురు.

“ఇకను కొద్ది కాలమైన తర్వాతనే గదా ...?” అంటూ అడుగుచున్నాడు ప్రవక్త. కొద్ది కాలమనేది దేవుని కాలాన్ని బట్టి అనేక సంవత్సరాలు అయ్యుండవచ్చు. లెబానోను (తూరు సీదోను ప్రాంతములు) పై అష్షూరు వారు దండెత్తి వారు గాని దాన్ని పూర్తిగా ధ్వంసం చేయలేదు. కాని క్రీ.పూ. నాల్గవ శతాబ్దంలో అలెగ్జాండర్ చక్రవర్తి పూర్తిగా ధ్వంసం

చేశాడు. బహుశ యెషయా యిక్కడ ఇశ్రాయేలు దేశాన్ని ఒక అత్యీయ ఇశ్రాయేలుతో పోల్చియుండవచ్చు.⁹ గొప్ప విపత్తు ఇశ్రాయేలు దేశంపైకి రాబోతుంది. దేశమంతా ఎడారిలా తయారవుతుంది. నిర్మాణవ్యంగం తయారవుతున్నది. అత్యీయ ఇశ్రాయేలు ఎలాగైతేనేం ఒక “సారవంతంగా” ఉంటుంది.

17వ వచనంలో ప్రస్తావించబడిన వ్యవసాయ సేద్యం యొక్క గురుతులు అత్యీయ క్షేమాభివృద్ధిని దేవుడు కలుగజేయడం గురించి వివరిస్తుంది. “చెవిటివారు,” “గ్రుడ్డివారు,” “బలత్కారం” చేయబడినవారు మరియు “అక్కరలో యున్నవారు” (18, 19 వచనాలు) వీరంతా “ఇశ్రాయేలు పరిశుద్ధ దేవునియందు” ఆనందిస్తారు. వారు తమ విశ్వాసమును ప్రభువునందుంచుతారు. వారికి దేవుడు తగిన బహుమతినిచ్చి ఘనపరుస్తారు.

“పరిహాసకులు” (20 వచనం) బలహీనులను కించపరుస్తారు. ఎందుచేతనంటే, అలాచేయడానికి తమకు శక్తి కలదని (1:17; 13:11; 25:3-5; 29:5). ఇక్కడ “పరిహాసకులు కూడా” (*lits*) వీరు దేవుడేర్పరచిన సత్య సూత్రాలను ఎగతాళి చేస్తూ మరో ప్రక్క బీదలకు చెందవలసిన న్యాయాన్ని దారిమళ్ళిస్తారు. (చూడు 28:14.)

21 వచనంలో మూడు విధాలుగా “పొరపాటు చేసేవారిని” గూర్చి చెబుతోంది: (1) తప్పుడు సాక్ష్యం ద్వారా అవతలివారిని పాపులుగా తీర్చడం; (2) సాక్ష్యాధారాలను మార్చి (గుమ్మములో తమ్మును గద్దించువారిని పట్టుకొనవలెనని ఉరియొగ్గుట); మరియు (3) ఒక వ్యక్తికి న్యాయము (“వ్యర్థమైన వాదనతో నీతిమంతుని మోసగించుట”). “అపహాసకులు,” అసహ్యులను గురించిన సరైన నిర్వచనం యెషయా యిస్తున్నాడు, అమాయకులను కించపరచే మాటలతో అగౌరవపరుస్తారు. పట్టణపు ద్వారం వద్ద ఆ రోజుల్లో వీరు దర్శనమిచ్చేవారు. వారి పనేమంటే అక్కడ న్యాయం గురించిన తీర్పు జరిగే స్థలము దగ్గర (రచ్చబండ లాంటిది) చేరి “అనవసరమైన వాగ్వాదానికి” దిగి మోసం చేస్తారు, వారికి కావలసిందేదో మోసంతో సంపాదించుకొంటారు.

అబ్రాహాముకివ్యబడిన వాగ్దానం నెరవేరవలసివుంది (29:22-24)

అందుచేతను అబ్రాహామును విమోచించిన యెహోవా
 యాకోబు కుటుంబమునుగూర్చి యీలాగు సెలవిచ్చుచున్నాడు.
 -ఇకమీదట యాకోబు సిగ్గుపడదు
 ఇకమీదట అతని ముఖము తెల్లబారదు.
 అతని సంతానపువారు తమ మధ్య నేను చేయు కార్యమును చూచునప్పుడు
 నా నామమును పరిశుద్ధపరచుదురు
 యాకోబు పరిశుద్ధదేవుని పరిశుద్ధపరచుదురు
 ఇశ్రాయేలు దేవునికి భయపడుదురు.
 చంచల బుద్ధిగలవారు వివేకలగుదురు
 సణుగువారు ఉపదేశమునకు లోబడుదురు.

“అబ్రాహాము” (22 వచనం) యూదా జనాంగానికి తండ్రి. అతని స్వజనులను యింటినీ విడిచిపెట్టి రావలసిందిగా దేవుడే అతనిని కోరినాడు (ఆదికాండము 12:1). అతనితో ఒక నిబంధన చేసుకొన్నాడు. ఒక గొప్ప జనాంగం అతనినుండి వస్తుందని అబ్రాహాముతో దేవుడు

ప్రమాణం చేశాడు (అదికాండము 12:2, 3). “యాకోబు యింటిలో” అప్పటి సంక్షోభంలో అబ్రాహాము విడుదల దేవుని విమోచన కార్యం చేసిన అద్భుతమైన గాధ యిక్కడ యిమిడి యున్నది.¹⁰

దేవుడిలా అన్నాడు, “యాకోబు పరిశుద్ధ దేవుని పరిశుద్ధపరచుదురు” (23 వచనం). యెషయా తరంలోనివారు వారి చెడు ప్రవర్తనవల్ల తప్పుడు ఆరాధనవల్ల ప్రభువు నామాన్ని అప్రతిష్ఠపాలు చేశారు. కాని శేష జనము మాత్రం ఆయనవైపు తిరుగుతారు. పేతురు కూడ క్రైస్తవులకు యిలా విన్నపము చేశాడు, “నిర్మలమైన మనస్సాన్ని కలిగినవారై, మీలో ఉన్న నిరీక్షణనుగూర్చి మిమ్మును హేతువు అడుగు ప్రతివానికిని సాత్వికముతోను భయముతోను సమాధానము చెప్పుటకు ఎల్లప్పుడు సిద్ధముగా ఉండి, మీ హృదయములయందు క్రీస్తును ప్రభువుగా ప్రతిష్ఠించుడి ...” (1 పేతురు 3:15). ఆయన శిష్యులకొరకు యేసు తండ్రికి ప్రార్థించాడు: “సత్యమందు వారిని ప్రతిష్ఠ చేయుము; నీ వాక్యమే సత్యము” (యోహాను 17:17).

దేవున్ని ఘనపరచడం తద్వారా వచ్చే పలితం ఏమనగా, “చంచల బుద్ధిగలవారు వివేకులగుదురు సణుగువారు ఉపదేశమునకు లోబడుదురు” (24 వచనం). దేవునిచే ఘనపర్చబడిన జీవితాలు గల వారు వారివారి అనుదిన జీవితాల్లో సత్యాన్ని అనుభవిస్తారు.

సూచనలు

¹Francis Brown, S. R. Driver, and Charles A. Briggs, *A Hebrew and English Lexicon of the Old Testament* (Oxford: Clarendon Press, 1972), 72. ²Edward J. Young, *The Book of Isaiah*, vol. 2, *The New International Commentary on the Old Testament* (Grand Rapids, Mich.: Wm. B. Eerdmans Publishing Co., 1965), 305. ³Homer Hailey, *A Commentary on Isaiah* (Grands Rapids, Mich.: Baker Book House, 1985; reprint, Louisville, Ky.: Religious Supply, 1992), 243. ⁴Young, 318. ⁵ఇతర అనువాదలు “మనుష్యులు బోధించిన నియమాలు” (NIV); “వారికి బోధించిన మనుష్యుల ఆజ్ఞలు” (ASV); “మనుష్యుల ఆలోచనలు ఎంతో నేర్పుగా నేర్చుకొన్నవి” (NEB); “నేర్పుతో నేర్చుకున్న మానవ ఆజ్ఞ” (NRSV). ⁶J. Alec Motyer, *The Prophecy of Isaiah: An Introduction & Commentary* (Downers Grove, Ill.: InterVarsity Press, 1993), 240. ⁷Brown, Driver, and Briggs, 246. ⁸యిర్మీయా కూడ యిదే ఊహా విధానాన్ని వాడినాడు. అంటే యిర్మీయాలో ప్రస్తావించబడిన దేవుని గూర్చి 18:6, అంటే పౌలు రోమీయులకు 9:21లో చెప్పిన విధానంవలె వున్నది. ⁹Hailey, 246. ¹⁰అదికాండము 12:1-25:11లో అబ్రాహామును గూర్చి చెప్పబడిన లేఖనభాగాలను పునర్విమర్శించేసుకోవడం.

వాక్యభాగాన్ని బోధించుట

ఎడ్రీ క్లౌయర్

*** పనికి రాని మతం ***

(29:13, 14)

దేవుని ప్రజలనబడిన యూదా ప్రజలు అనుసరిస్తున్న పనికిమాలిన, వృథాయైన, ఒట్టిదొల్లి అనునట్లువంటి మతాన్ని అవలంబించుటను బట్టి ధూషించబడినారు. ఎంతో నీచాతి నీచమైన వేషధారులు అంటూ ప్రభువు క్రమశిక్షణ చేయవలసి వచ్చింది: “-ఈ ప్రజలు నోటిమాటతో నాయొద్దకు వచ్చుచున్నారు పెదవులతో నన్ను ఘనపరచుచున్నారు గాని తమ

హృదయమును నాకు దూరము చేసికొనియున్నారు వారు నాయెడల చూపు భయభక్తులు మానవుల విధులనుబట్టి వారు నేర్చుకొనినవి” (13 వచనం).

ఇక్కడ దేవుని శిక్షావిధి ఎలాంటిదో అన్న విషయం మనం ఎంతో విశదీకరణగా గ్రహించగల్గినట్లయితే మనం కూడ అలాంటి ఉచ్చులో పడకుండా హెచ్చరించబడి జాగ్రత్తపడగలము సుమా.

వారి మతంలో హృదయంలేదు. వారు కేవలం వారి పెదవుతో దేవుని ఘనపరచినారు, అంతేగాక వారి హృదయాలతో కాదు. వారి విధానం ఎలావుందంటే ఒక కొలను పరిశుద్ధమైన స్వచ్ఛమైన జలాన్ని విరజిమ్ముతుంటే ఆ ఆహ్లాదకరమైన నీటిని వారు తన పెదవులకు కూడ తడిపించలేని స్థితిలో ఉన్నవారుగా యున్నారు. వారి నోటినుండి వెడలిన దేవుని రాజ్య సత్యాలు వారి హృదయాలను నడిపించలేని స్థితిలో యున్నాయి.

ఎలాంటి నిజమైన వినయ విధేయతలు లేని మతం వారిది. దేవుడు అంతరంగంనుండి బాహ్యనికి కదిలేవాడు. హృదయంనుండి విజేతలకు, అంతరంగంనుండి వీధిలోకి. మరెవరైనారే వారేమి చేయుచున్నారో దాంట్లో వారి హృదయం లేనట్లయితే అట్టివారిలో దేవుడు కోరుకుంటున్న విధేయత ఆయనకు అందించని రీతిగా ఉంటుంది. మనం మన పూర్ణ హృదయాలతోను, జీవితాలతోను, మనస్సుతోను, శక్తితోను ఆయనను ప్రేమించవలెనని కోరుకుంటున్నాడు (ద్వితీయపదేశకాండము 6:5; మార్కు 12:30; లూకా 10:27 చూడు).

గౌరవమర్యాదలు లేని మతంవారిది. వారు దేవుని వాక్యాన్ని నేర్చుకొని ఆ విధంగా జీవించేవారు కాదు, వారు ఏదో ఒక ఊహద్వారానే ఆచార వ్యవహారాలు అర్ధాంతరంగా నేర్చుకునేవారు. ఏదో మనుష్యులు ఏర్పాటు చేసే విధాలు, విధానాలు, సూత్రాల కంఠతపెట్టుకొని మతం అని తలంచి జీవించారు. విధులు, విధానాలు శాస్త్రులు, పరిసయ్యులు అనుసరించుచున్నట్లుగా తన కాలంలో మన ప్రభువు కనుగొన్నాడు. ఆయన వారికి ఈ వాక్య భాగం తెలియజేస్తూ యిలా అంటున్నాడు, “మనుష్యులు కల్పించిన పద్ధతులు దైవోపదేశములని బోధించుచు వారు నన్ను వ్యర్థముగా ఆరాధించుచున్నారు” (మత్తయి 15:9).

ఈ విధంగా తప్పుమోపడం ఎంత విడ్డూరంగా ఉంది! ఇది హృదయంలేని మతం, విధేయత, గౌరవమర్యాదలులేని మతం ఒకపనికిమాలిన మతంలాంటిది. దేవుని తీర్పు ఎంత భయంకరంగా ఉంటుందో అంటూ ఆశ్చర్యపడనవసరం లేదు సమా!

వాక్యభాగాన్ని వివరించుట

సీల్ ఫ్రయర్

❖❖❖ “అరీయేలు” ❖❖❖

(29:1-3)

29వ అధ్యాయం అరీయేలు గురించి చెబుతుంది. ఇక్కడ అరీ *ari* అనే మాట “సింహము” అని అర్థమిస్తుంది. తర్వాత *el* అనగా “దేవుడు.” అరీయేలు దేవుని ప్రధాన పట్టణం గురించి సూచిస్తుంది. అది యూదాకు కేంద్రమైన యెరూషలేము పట్టణం. *అరీయేలు* అనగా “నిప్పు గూడు” అని కూడ అర్థంవుతుంది. అనగా అది “దేవుని నిప్పు గూడు” అనే పదమునుండి

వచ్చినట్లు ఉంది. కొంతమంది యెరూషలేము ఒక “అరీయేలు” ఎందుచేతనంటే దేవుని మందిరము అక్కడనున్నది కాబట్టి. ఎవరైనా సరే యెరూషలేముకు వచ్చేవారు. ఆ పట్టణం బైటనే దూరంగా ఎగసివచ్చే పొగచూస్తాడు అనగా అది దేవుని మందిరములో అర్పించబడిన అర్చణలనుండి పైకి ఎగసివచ్చే పొగ లేక హోమము. అందువల్ల అది దేవుని నిప్పు గూడు లేదా పొయ్యి అని పిలువబడింది మరొక విధమైన అర్థమేమనగా యెరూషలేము త్వరలో అగ్నికి ఆహుతి కాబోతుంది. త్వరలో అని కూడ ఏదేమైనప్పటికీ “అరీయేలు” అనేది యెరూషలేముకు మారు పేరు అంటూ అలంకార ప్రాయంగా చెప్పబడినది. బహుశ ఈ పట్టణం ఒకనాడు దేవుని సింహం అయున్న అనబడిన దావీదు రాజు బసచేసిన స్థలమైయుండవచ్చు. కాని యిప్పుడైతే అది ఒక దేవుని యొక్క నిప్పు పొయ్యిగా మారింది మరియు కాలిపోవచ్చు.

ప్రతి సంవత్సరం ఇశ్రాయేలీయులు పండుగలు చేసుకోడానికి యెరూషలేముకెకతారు (1 వచనం). అది యెరూషలేములో వాణిజ్య వ్యాపారానికి నిలయమైంది. ఎలాగైతేనేం ఆ పట్టణం మీదకు దేవుడు గొప్ప విపత్తును తీసుకొని రాబోతున్నాడు (2, 3 వచనాలు). ఈ మితిమీరిన బాధ శత్రువు. అష్షూరు అనే శత్రువును దేవుడు తన ప్రజలమీదకు పంపబోవుచున్నాడు.

❖❖❖ “రాత్రిజామున ఒక దర్శనము” ❖❖❖
(29:6-8)

తన ప్రజలను శిక్షించడానికి దేవుడు అష్షూరును వాడుకొనుచున్నాడు. అష్షూరు యొక్క ముట్టడి ఎలాంటి వాదాలతో వర్ణించబడిందంటే, “ఉరుములు,” “భూకంపం,” “షెర్డ్ల శబ్దం,” “సుడిగాలి.” “తుపాను” మరియు “దహించు అగ్నిజ్వాలలు” (6 వచనం). ఒక నడి జామున వచ్చే కాలంగా శత్రువు సైన్యాలు యెరూషలేము చుట్టూ నిలిచియున్నాయి. ఒకడు కలనుండి మేల్కొన్నట్లు శత్రువు వెళ్ళిపోతాడు.

క్రీ.పూ. 701లో సన్వరీబు నాయకత్వంలో అష్షూరు యొక్క దండయాత్రను గురించిన వివరణలకు యెషయా తన గ్రంథాన్ని వాడుకున్నాడు. యెరూషలేము బైట రాత్రిలో సైనికులందరు ముట్టడించారు కాని సన్వరీబు మేలొకనగానే 185,000 మంది అతని మనుష్యులు మరణించారు. యెషయా యొక్క ప్రవచనం 7 మరియు 8 వచనాల్లో దీన్ని గురించే చెబుతున్నాడని అనేకమంది ప్రజలు అభిప్రాయపడుతున్నారు.

❖❖❖ సీలు (ముద్ర) చేయబడిన పుస్తకం ❖❖❖
(29:9-12)

తన ప్రవచనంలో సీలు వేబడిన లేక ముద్రవేయబడిన “దీనినంతటినిగూర్చిన ప్రకటన గూఢమైన గ్రంథ వాక్యముల వలె ఉన్నది. ఒకడు - నీవు దయచేసి దీని చదువుమని చెప్పి అక్షరములు తెలిసినవానికి దానిని అప్పగించును; అతడు - అది నావలన కాదు అది గూఢార్థముగా యున్నదని చెప్పును మరియు - నీవు దయచేసి దీని చదువుమని చెప్పి అక్షరములు తెలియనివానికి దానిని అప్పగించును. అతడు - నేను చదువలేను అనును” (11, 12 వచనాలు). యూదా ప్రజలు యెషయా సందేశాన్ని అర్థంచేసుకోని రీతిలోయున్నారు

మరియు అసలు అర్థం చేసుకోవడానికి కూడ యిష్టపడని రీతిలోయున్నారు.

❖❖❖ కుమ్మరి మరియు అతని మట్టి ❖❖❖

(29:14-16)

ప్రజల యొక్క గ్రహింపలేని స్థితిని గురించి 4వ వచనంలో చెప్పబడియున్నది. మట్టి, కుమ్మరికి ఎదురు చెప్పలేదు. 64:8లో ఆ వచనం ఎంతో శ్రేష్ఠమైన వచనంగా ఉంటుంది. ఎందుకనగా యెషయా, కుమ్మరివాని గురించి అలంకార ప్రాయమైన పదాలు వాడుతున్నాడు: “యెహోవా, నీవే మాకు తండ్రివి మేము జిగటమన్ను నీవు మాకు కుమ్మరివాడవు మేమందరము నీ చేతిపనియై యున్నాము.”

❖❖❖ కీడు చేయుట అంతమవుతుంది ❖❖❖

(29:17-24)

29:17లో “కొంతకాలానికి” యూదా మరల పురోభివృద్ధి చెందుతుందంటూ ప్రవక్త అభిప్రాయపడుచున్నాడు. పొలాలు ఫలవంతంగాను కేదారు వృక్షములు మరలా మొలచును. “ఆ దినమున” అంటూ యిలా అంటున్నాడు, “ఆ దినమున చెవిటివారు గ్రంథవాక్యములు విందురు. అంధకారము కలిగినను గాఢాంధకారము కలిగినను గ్రుడ్డివారు కన్నులార చూచెదరు. యెహోవాయందు దీనులకు కలుగు సంతోషము అధికమగును. మనుష్యులలో బీదలు ఇశ్రాయేలుయొక్క పరిశుద్ధ దేవునియందు ఆనందించెదరు. బలాత్కారులు లేకపోవుదురు” (18-20 వచనాలు). పరిస్థితులు క్షేమాభివృద్ధిలోనికి వస్తాయి. అణచి వేసేవారు “పరిహాసకులు నశించిపోతారు” (20, 21 వచనాలు). చంచల బుద్ధిగలవారు వివేకులగుదురు, సణుగువారు ఉపదేశమునకు లోబడుదురు (22-24 వచనాలు).